



ሰልፊ ዲሞክራሲ ህዝቢ ኤርትራ

الارتي الديمقراطي الشعب حزب

## ERITREAN PEOPLE'S DEMOCRATIC PARTY (EPDP)

መግለጺ

ሰልፊ ዲሞክራሲ ህዝቢ ኤርትራ (ሰ. ዲ. ህ.ኤ)

12 ጥሪ 2018

እዚ ንርከበሉ ግዜያት፡ ሓድሽ ዓመት ስለ ዝኹን፡ ዓመተ ሰላም፡ ስኒት፡ ቅሳነት፡ ራህዋን፡ ምርግጋእን ክኸነልና፡ ልዕሊ ኩሉ ድማ ኣብ ልዕሊ ህዝብና ዝወርድ ዘሎ፡ መወዳእታ ዘይብሉ ግፍዕን ጭቆናን ኣብቁዑ ብሓድሽ መድረክ ሰላም መታን ክትካእ፡ ንያት ቃልሰና ክብ ኣቢልና፡ ሓድነትና ኣትሪርና፡ ህዝብና ጠርኒፍና፡ መንፈስና ኣሕዲስና፡ ኣብ ቃልሲ ኣንጻር ምልካዊ ስርዓት ህ.ግ.ዲ.ፍ፡ ከይተዛነና እጃምና ከነበርክት ይግባእ። ኣብ ዝሓለፈ 26 ዓመታት፡ ኣብ ውሽጥን ኣብ ወጻእን፡ ኣንጻር ምልካዊ ስርዓት ህ.ግ.ዲ.ፍ ዝተኸየደ ፍትሓዊ ቃልሲ፡ ቅዋማዊትን ደሞክራሲያዊትን ኤርትራ ንምህናጽ፡ ብኹሉ ደላይ ፍትሒ፡ዝሃለኹ ጸዓት ፡ ብሓደ ረፍዲ ተንቲንካ ኣይውዳእን። ኣብ'ዚ ምትንታኑ'ውን ተደላይነት የብሉን። እንተኹን፡ ዝሓለፈ 26 ዓመታት፡ ህዝባዊ ዕላማታትና ካብ ዘይተተግበረ'ኹ እንታይ ይገበር? ዝብል እዋናዊ ሕቶ ንምምላስ ፡ ኩሉ ደላይ ፍትሒ ኣብ ዘለዎ ማሕበር፡ ውድብን፡ ሰልፊን፡ ሃገርን ህዝብን ንምድሓን፡ ብሓጺናዊ ሓድነት ዝተሃንጸ ግሉጽ፡ ኣብ እንካን ሃባን ዝተመሰረተ፡ ህዝባዊ ተሳታፊነት ዘረጋግጽ፡ ደሞክራሲያዊን ፍትሓዊን ቃልሲ ክጽመድን፡ እጅሙ ከበርክትን ይግባእ። ኣብ'ዚ ልዕል ክብል ዝተገልጸ ኣገባብ ቃልሲ፡ ንምቕልጣፍ ውድቀት ምልካዊ ስርዓት ህ.ግ.ዲ.ፍ ኣውራን፡ ቅድመ ተደላይነት ጉዳይ ናይ ኩሉ ደላይ ፍትሒ ምኻኑ እዩ።

ሰ.ዲ.ህ.ኤ ከምስረት እንከሎ ነቶም ሓደ ኣርኣእያ ዝነበሮም ውድባት፡ ማለት ሰልፊ ህዝቢ ኤርትራን ፡ ሰልፊ ዲሞክራሲ ኤርትራን፡ ብሓንሳብ ብምጥርናፍን፡ ተረዳዲእካን ተላዚብካን፡ ኣንጻር ምልካዊ ስርዓት ህ.ግ.ዲ.ፍ ብሓባር ምቕላስ ዝብል ቅዱስ ዕላማ ብኸፊል ክዕወተሉ ብቐዑ እዩ። ነዚ ቅዱስ ዕላማ ካልኣት ተመሳሳሊ ኣርኣእያ ዘለዎም ኣብ ቃልሲ ዘለዉ ኣካላት ክጽምበርዎም፡ ሙሉእ ብሙሉእ ንኸዕወት፡ ህዝብና ብዓብይ ሃንቀውታ ዝተጸበዮን፡ ተስፋ ዘንበረሉን፡ ግን ኸኣ ገና ሙሉእ ብምሉእ ዘይተዓወትናሉ፡ መልሲ ዘይተረኸበሉን ሕቶ እዩ።

ሰ.ዲ.ህ.ኤ፡ ንሓድነት ህዝብን ሉኣላውንት መሬትን ኤርትራ ኣብ ዋጋ ዕዳጋ ከየእተወ፡ጸጋታት ሃገር፡ ንኩሉ ኤርትራዊ ዜጋ፡ ብዘይኣፋላላይ፡ንብማዕሪ ክደላደል፤ ህዝቢ ኣብ ዘይምእኩል ምሕደራ ብብከባቢኡ መራሕቱ ክመርጽን ክውርድን፡ነጻነት እምነት ዘጋታት ንኸወሓስ፡ መንግስቲ ኣብ ጉዳይ ሃይማኖት ምትእትታው ዘየፍቅድ፡ ምስ ነገርባብቲ ሃገራት ክልተኣዊ ሰናይ ዝምድና ምፍጣር፡ ....ወዘተ ከም መርሆ ኣሚኑ፡ ክቃለስ ጸኒሑ። ነዘም ዝተጠቐሱ መርሆታት ዝኣምኑ ወይ ዝቕበሉን ውድባት ወይ ሰልፍታት፡ ብሓባር ምስራሕ ኣገዳሲ ምኻኑ ዝተቀበለን ዝኣመነን፡ ኣብ ኤርትራ ሰላምን ዲሞክራሲን ንምስፋን፡ ዝቃለሱ ዜጋታት ኢድ ንኢድ ተታሓሒዝካ፡ ክሳብ ዓወት ምብጻሕ ዝሃቀነ ራእይ ተግባራዊ ንምግባር እዩ። እንተኹን ፈጻሚቲ ሽማግሌ ሰዲህኤ ነዘም ኣብ ላዕሊ ዝተጠቐሱ ራእይ ሰልፊ ኣብ ግብሪ ንምትርጓም ኣብ ክብ ዝበለ ህዝባዊ መደብ ቃልሲን ውደባን ከሰጋግሮ ኣይበቐዐን።ብኣንጻሩ፡ ርእይቶ ኣባላቱን ተሓጋዝቱን ብምንጻግ፡ ኣብ ክንዲ ፍታሕ ዘናዲ ጉድለት ድሕሪ ጉድለት ክፍጽም ጸኒሑን ኣሎን። ገለ ካብቲ ሰ.ዲ.ህ.ኤ ካብ ዝምስረት ኣትሒዙ ዝፈጸምዎ ፍሩያት ጉድለታት ንምጥቃስ፤

1. ብመንግስቲ ኢትዮጵያ፡ ኣብ ነሓሰ 2013 ዓም፡ ኣብ ዝተዓደመ ናይ ኤርትራውያን ተቃዋሚ ውድባት ኣኼባታት፡ ሰልፊ ዲሞክራሲ ህዝቢ ኤርትራ ብክብ ዝበለ መርሕነታዊ ልኡኸዮ ተሳቲፉ። ኣብ ከምዚ ዝበለ ኼባታትን፡ ብሰለስተ ኣባላት ፈጻሚ ቤት ጽሕፈቱ ዝተወከለን ሰዲህኤ፡-

- ካብ ወርሒ ዘይበዝሕ ዕድመ ንዝነበሮን፡ 7 መዛተዩ ነጥቢታት ዝሓዘን እማመ ሰዲህኤ፡ ከም ሓደ ካብ መዛተዩ ወረቓት ኩይኑ ክቕርብ ትጽቢት ክግበረሉ ባህርያዊ ነይሩ። ልኡኸ ሰልፊና ግን፡ ኣይኮነንዶ፡ ከም መዛተዩ ነጥቢታት ኩይኑ ኣብ ኣጅንዳ ኣኼባታት ክሰፍር ክደፍኣሉ፡ ንይምስል'ውን እንተ ኩነ ኣይዘከሮን (ኣየልዓሎን)። ስለምንታይ ወርቓት ሰልፊ ኣብ ኣኼባታት ኣዲስ ኣበባ ዘይቀርብ ተባሂሉ ኣብ ዝተሓተተሉ ግዜ ከኣ፡ ኣብ ናትና እማመ ጥራይ ዘተ ዘይተገብረ ከም ዝተባህሉ ንምምሳል፡ ናትና እማመ ጥራይ ተቐብሎ ከንዲ ንብሎም ናቶም ከኣ ክንሰምዕን ክንቕበልን ኣሎና ዝብል መመኸኒታ ቀሪቡ።
- ንዓሰርተታት ዓመታት ክደጋገሙ ዝጸንሑ፡ ግን ከኣ ኣወንታዊ ውጽኢት ኣብ ዘየርኣዩ ናይ ግዜን ጸዓትን መግኸኒ ዝኾኑ ነጥቢታት፡ ካብ ነሓሰ 2013 ክሳብ ለካቲት 2014 ዓም፡ ክሰል ተባሂሉ፡ ገለ ካብ ኣብ ኣኼባታት ዝተላዕሉ ነጥቢታት፡ ነቶም ኣብ ኤርትራዊ ዲሞክራሲያዊ ኪዳንን፡ ኤርትራዊ ሃገራዊ ባይቶን ኣባላት ዝኾኑ ውድባት ጥራይ ዝምልከቱ ክንሶም፡ ኣባላት ሰዲህኤ፡ ኣብ ንካልኣት ውድባት መሰሓሃቢ ዝኾኑ ጉዳያት ንጡፍ ተራ ብምጽዋትና ሰልፊና ናይ ካልኣት ተቐባልነትን ኣኸብሮትን ከም ዝረከብ ጌርና ብምባል፡ ከም ዘሓብን ውጽኢት ክበርክቱን ክብርን ስምን ሰዲህኤ ክብ ዘበሉን ገይሮም ንርእሶም ይገልጹ።

- አኼባታት ድሕሪ ምዝዛሙ፡ ውጽኢቱ ዝገልጽ ኣዋጅ ተነዲፉ። ኣቦ መንበር ሰልፊ፡ ሃንደበት መታን ከይኮነኩም ብምባል፡ ናብ ኣባላት ባይቶ ዘርጊሑዎን፡ ኣብቲ ንድፊ ሰፊሩ ንዝነበረ ነጥቢታት ከኣ “ብናትና ድርጊት ዝተገዝአ ምንባሩ ከተኣማምነኩም እፈቱ” ብምባል ገሊጹዎ። ምስ ኩሉ ዝነበረ ተቓውሞ፡ ሓባቢልካ ብዝተኣከበ ድምጺ ሰዲሩ፡ ብሰደህኤ ጽዱቕ ኮይኑ ሓሊፉ።
- ብናትና ድርጊትን ጸዕርን ዝተበጽሐ ስምምዕን ንድፊ ኣዋጅን ከም ዘይተባህለ፡ ኣብ ካልኣይ መዓልቲ፡ በቲ ናብ ኣባላት ባይቶ ዝተዘርገሐ ትሕዝቶኡ ናብ መርብብ ሓበሬታ ምስ ተለጠፈ፡ ኣብ ስምምዕ ዝይነበረ ቃላት ተወሲኹዎን፡ ሰዲህኤ ብካልኣት ተጠሊሙን ብዝተበል ምስምሰ፡ ሰዲህኤ ካብ ምምኽኻራዊ ኣኼባታት ኣቦ መንበራት ከም ዝሰሓብ ብወግጧ ተገሊጹ። ከብ ኢሎም ተዘኪሮም ዘለዉ ነጥቢታት፡ ኣብ ጉዳይ ኣኼባታት ኣቦ መንበራት ኤርትራውያን ፖለቲካዊ ውድባት፡ ኣብ ውሽጢ ሰልፊ ቅልውላው ንክፍጠር ጠንቂ ካብ ዝኾኑ ቀንዲ ዝተጸምቁ ኢዮም። ንሶም ጥራይ ግን ኣይኮኑን።

2. ካልኣይ ጉባኤ ሰዲህኤ ኣብ ክልተ ዝተፈላለዩ ቦታታት ክኸውን ውሳኔ ኣሕሊፉ። ኣብ ኣፈጻጸምኡ ሕጋዊ ጸገማት ክፈጥር ስለ ዝኾነ፡ ኣብ ሓዲ ቦታ ክግበር ዘኸኸል ኩነታት ክፍጠር ኣለዎ ብምባል፡ ገለ ካድሬት ሰልፊና ብናታቶም ሓሳባት ኣሰንዮም ርእይቶ ኣቕሪቦም። ካልኣት ካብ መሰረታት ሰልፊውን፡ ጉባኤ ኣብ ክልተ ቦታታት ክኸውን ዮብሉን ዝተበል ርእይቶታቶም ገሊጹም። መርሕነት ሰልፊ ግን፡ ከንዲ ብኹሉ ዝቐረበሉ ርእይቶታት ጽን ኢሉ ዝሰምዕን፡ ንዝተገብዩ፡ ወይ ግብራዊ ዘይኮነ ምርጫታት ኣቕሪቦም ንዝበሎም፡ ብህድኣትን ልቦናን ከረድእ ዝፍትንን፡ ንገለ ብምንጻል፡ ንገለ ብምፍርራሕ፡ ንካልኣት ድማ ብምትላል፡ ካብ መሰረታትን ካድሬትን ዝቐረበ ርእይቶታት ግምት ከይሃበ ሓሊፉዎ። እዚ፡ ነጻብራቕ ናይቲ ክሳብ ክንደይ ንናይ ካልኣት ርእይቶታት ዘይኣኣንጋድነትን ዘይተጸዋርነትን ባህርይ ናይቲ ኣብ እዋን ዝነበረ መርሕነት ሰዲህኤ ዝገልጽ ኢዩ። በዚ ዘይሕጋዊ ተግባር፡ ኣብ መንጎ ኣባላት ሰልፊ ዘይምትእምማን፤ ምጥርጣርን፤ ምጥጅቛልን ብምፍጣር ጥራይ ኣብ መርሕነታዊ ቦታ ክነበር ከም ዝደልን ዝሰርሕን ዝሕብርጎ። ከም ሳዕቤን ናይዚ ኣገባብ ኣኣራርሓዚ ከኣ፡ ኣብ ውሽጢ ኣባላት ሰዲህኤ፡ ኣብ ዓባይትን ንኣሸቱን ሕቶታት፡ ናይ ኣረዳድኣ ዘይምዕሩይነት ነይሩን ገናውን ይቕጽል ኣሎን።

3. ኣባላት ዘባ ሰሜን ኣሜሪካ ምዱብ ዓመታዊ ጉባኤኡም ኣካይዶም መሪሕነቶም መሪጸም ክነሰም፡ ፈጻሚ ኣካል ብውጺት'ታ ዝተመርጸት መርሕነት ስለ ዘይተሓሳሰ፤ ኣብ ከንዲ ብቐጥታ ምስቲ ዝተመረጸ ሽማግሌ ዘባ ተራኪቡ መደባት ሰልፊ ዘተግብር፡ ኣብ ቅዋም ዘየለ ወኪል ቤት ጽሕፈት ኣቦ መንበር ሰልፊ ኣብ ዘባ ሰሜን ኣሜሪካ ዝተበል ስርርዕ ብእደ ዋኒኑ ፈጠሩ። ንዘባ ሽማግሌ ሰሜን ኣመሪካ ብመንገዲ ወኪላት ክራኸባ መሪጹ። እዚ ውን ናይ ህልኽ እምበር ንፍታሕ ዝተማህዘ ኣይነበርን ።

4. ፈጻሚ ሽማግሌ ሰዲህኤ ፡ ሽማግሌ ዘባ ሰሜን ኣሜሪካ ሓድነት ሰልፊ ኣብ ምክታል ተራ ኣልዎ ኢሉ ንዝቐረበ ለበዋታት፡ ብዛዕብኡ ንሽማግሌ ዘባ ከይተውከሰን ሙብርሂ ከይተተተን ፡ ብኣሉታ ገምጊሞም። እዚ ንብሓትነቱ ዘረጋገጸን፡ ጽን ኢሉ ርእይቶ ካልኣት ክሰምዕ ናይ ዘይምድላይን ባህርያት ኣድማቁ ይገልጹ። መቐጻልታ ናይቲ፡ ነቐፊታን ርእይቶን ኣብ ልዕሊ ዘቐረቡ ኣባላት ዝወሰዱ ናይ ምስጋንን ምድሰካልን ስጉምቲ'ዩ። ሰላዚ ከኣ'ዩ፡ ነቲ ኣብ ጉባኤ ሰልፊ ዘባ ሰሜን ኣሜሪካ ዝተመርጸን ንሓደነት ሰልፊ ዝተቃለሰን ሕጋዊ ሽማግሌ ሰልፊ ካብ ሓላፍነት ኣውርዱ፡ ነቶም ንርእይትኡ ጥራሕ ዝተቀበሉ ባእታት፡ ኣኼባ ኣካይዱ ፡ ሓዳስ ዘይሕጋዊት መርሕነት ዘባ ሰሜን ኣመሪካ ክትቀውም ኣዚዙ።

እዞም ኣብ ላዕሊ ዝተጠቐሱ ጉዳያት፡ ሰ.ዲ.ህ.ኤ ካብ ዝምስረት ኣትሒዙ ዝሓለፎ ዘይርጉእ ኩነታትን፡ ዘይሓላፍነታዊ ወሳኔታት መርሕነት ሰልፊ፡ ብኸፊል ዘነጽሩ እዮም። ብኣንጻር እዚ፡ መሰረታት ሰ.ዲ.ህ.ኤ፡ ህዝባዊ ትጽቢት ከይቅህም፡ ሽለልትነት ንፖለቲካዊ ራእይና ከይነግስ፡ ሰልፊ ዘለዎ ወሽጣዊ ቅልወላው ብዘተ ፈቲሑ፡ ናብ ዝተበገሰሉ ዕላማ ኣተኩሩ ክቃለስ ኣለዎ፡ ዝተበል ተሪር ወሽጣዊ ሕጋዊ ተቓውሞ ጸኒሑ እዩ። እንተኾነ ዓብላሊ ሪይቶ መሰረታት ጎሰዮም፡ መርሕነት ሰ.ዲ.ህ.ኤ ዘይሓላፍነታዊ ወሳኔታት ምወሳድ ኣየቐረጹን። ኣብ ክፍላ 2017 ኣብ መንጎ መርሕነት ሰልፊን መሰረታትን ዘይምስምማዕ ጎሊሑ ኣብ ዝተራእየሉ እዋን፡ ማእከላይ ባይቶን ፈጻሚት ሽማግሌን ፍታሕ ኣብ ክንዲ ምንዳይ፡ ዝነበረ ናይ ሰልፋዊ ዘተ ተስፋ ኣብ ዕጹው ኩነታት ኣብጸሐሞ። ስለዚ ንሕና መሰረታት ሰዲህኤ ንዓመታት ዝኣከል ዝተቃለስናሉ ሰልፊ ብከምዚ ኣብ ላዕሊ እተጠቐሰ ኣሉታዊ ኩነታት ክቕጽል ፍቓደኛታት ከምዘይምኻናን፡ ሰልፍና ንምድሓን ነምዘሰዕብ ወሳኔታት ኣሕልፍና፤

1. መርሕነት ሰ.ዲ.ህ.ኤ ነቲ ዝኣትዎ ውዕል ሓድነት ሰልፊ ጠሊሙ፡ ውሑዳት ደገፍቱ ኣክቲሉ፡ ሰልፊ ገዲፉ ከምዝኸደ ።
2. ኣቲ ቅድሚያ ዓመታት፡ ኣብ ሞንጎ ሰልፊ ህዝብን ፡ ሰልፊ ዲሞክራሲ ኤርትራን፡ ዝተኸተመ ናይ መሰረታት ሓድነታዊ ኪዳን መንፈሱን ትሕዝቶን በዚ ኣብ ውሽጢ ሰልፊ ዝተኸሰተ ዘይምርግጋእ ከም ዘይተተንከፈ እንዳራጋገጽና፡ መሰረታት ብዝገበርዎ ናይ ሓባር ጸዕሪ ሰ.ዲ.ህ.ኤ ክቕጽል ምኻኑ ንሕዝቢ ነፍሊጥ።

3. ሰ.ዲ.ህ.ኤ ካብ ዝምስረት ኣትሒዙ ዝሓለፎም መድረኻት ብደቂቕ ክግምገም ወሲንና። ብመሰረት ገምጋምና ኣብ ዝቕጽል 3ይ ጉባኤ፡ ዘድሊ ሰልፋዊ ምትዕርራይ ክንገብር ምጂንና ነፍልጥ።

4. ነዚ ዝቕጽል መድረኽ ዝመርሑ፡ ኣብ ፈጻሚትን ባይቶን ዘጋጠመ ሃጻፋት መሊእና፡ ስራሕና ክንቕጽል ብዝገበርናዮ ምርድዳእ መሰረት፡ ካብ 21 ኣባላት ባይቶ ዝወጹ 7 ኣባላት ፈጻሚት እዞም ዝሰቦቡ ምኻናም ነፍልጥ ።

- 1/ ተስፋሚካኤል ዮሃንስ -ኣቦ መንበር
- 2/ ኣለም ዮሃንስ - ወጻኢ ጉዳያት
- 3/ ብርሃነ ገብረክርስቶስ - ውደባን ስርርዕን ጉዳያት
- 4/ ወልዴ ነጋሲ - ገንዘባዊ ጉዳያት
- 5/ ኣንዮንዮ ተስፋይ - ዜናን ሓበሬታን ጉዳያት
- 6/ ያሲን ኣብራሂም - ኣባል
- 7/ ክብሮም ግረነት- ኣባል

ዘለአለማዊ ዝኸሪ ንስውኣትና  
ዓወት ንተቃላሳይ ህዝቢ ኤርትራ  
ማእከላይ ባይቶ ሰ.ዲ.ህ.ኤ\_\_